

دخدای
د دوستی
خلور اعمال

PDFBOOKSFREE.PK

PAKISTAN VIRTUAL LIBRARY
www.pdfbooksfree.pk

شیخ العرب والعجم عارف باللہ حضرت اقدس
مولانا شاہ حکیم محمد اختر صاحب دست برکاتہم

خانقاہ امدادیہ اشرفیہ
کھن اقبال بلاک فہرہ کراچی

دخدای ددوستی خلور اعمال

دخدای ددوستی خلور اعمال

شیخ العرب والعجم عارف باللہ حضرت اقدس
مولانا شاہ حکیم محمد اختر صاحب بیت برکاتہم

خانقاہ امدادیہ اشرفیہ
گلشن اقبال بلاک نمبر ۲ کراچی

نمبر شمار	موضوعات	صفحہ نمبر
۱	باسمہ سبحانہ و تعالیٰ	۴
۲	تعلیمی بیان	۵
۳	یومت پریرہ پریشول	۶
۴	بجلکی بشکارہ کول	۸
۵	شرعی پردہ	۱۲
۶	دخاوند دحقوق خیال ساتل	۱۶
۷	دنظر حفاظت کول	۲۰
۸	دزہ حفاظت کول	۲۹
۹	پرپورته ذکر سوی خلور اعمالو باندی دتوفیق دیارہ خلور تسبیحات	۳۰
۱۰	یوہ تسبیح (۱۰۰) واری لَا إِلَهَ إِلَّا اللَّهُ وواہ	۳۱
۱۱	یوہ تسبیح (۱۰۰) واری اللَّهُ اللَّهُ وواہ	۳۲

نمبر صفحہ	موضوعات	نمبر شمار
۳۳	یوہ تسبیح (۱۰۰) واری استغفار و وایہ	۱۲
۳۳	توفیقِ اطاعت	۱۳
۳۴	پراخی دروزی	۱۴
۳۴	بی شمیرہ مغفرت	۱۵
۳۵	اول داخلیدل دجنت	۱۶
۳۵	یوہ تسبیح (۱۰۰) واری درود شریف و وایہ	۱۷
۳۹	دوې مراقبې ساتونکې د ولایت	۱۸
۴۳	اولہ مراقبہ مَا أَصَابَكَ مِنْ حَسَنَةٍ فَمِنَ اللَّهِ	۱۹
۴۹	دوہمہ مراقبہ خپل محان ترټولو کم سنجولو مراقبہ	۲۰
۵۱	قرآن پاک دصحیح ویلو کوښښ	۲۱



باسمه سبحانه و تعالى

دولایت و مقام ته درسیدو څلور اعماله چی حضرت مولا نا شاه حکیم محمد اختر صاحب دامت برکاتهم دقرآن کریم او احادیث نبوی په رڼا کښی وضع کړی دی په دې دعمل کولو ډیر زیات ضرورت دی او افایده و ثمره یی ډیره عامه ده بې شمیره کسانو ته الله پاک د هدایت ذریعه گرځولی دی او اینده هم دالله پاک څخه ددې دکتنی اخستو امید لرو داچی د اردو ژبی څخه وپښتو ژبی ته ژباړل سوی دی نو ددې څخه ان شاء الله تعالى هغه کسان چی اردو لیک اولوست نه لری هغه به هم ځنی برخه مندسی. بنده داترجمه وکتل ان شاء الله د اصل کتاب سره سمون لری الله پاک دی و مترجم ته اجر دارین ورنصیب کړی.

۱۴۲۸/۱۲/۲

عبدالقیوم آغا

ناظم تعلیمات اشرف المدارس

تعلیمی بیان

عارف بالله حضرت اقدس
مولانا شاه حکیم محمد اختر صاحب
دامت برکاتہم

خلور اعماله داسی دی چی څوک پر هغه باندی عمل
وکی نو تر مرگ دمخه به انشاء الله تعالی دخدای ولی سی
او ددې اعمالو په برکت به انشاء الله تعالی ددین پر ټولو
احکامو باندی دعمل کولو توفیق حاصل کړی ځکه چی دا
احکام خلکو ته مشکل معلومیږی په خاطر ددې چی پرنفس
باندی زور راځی. کوم طالب علم چی د امتحان په پارچه
کی مشکل سوالونه حل کړی هغه ته دآسانه سوالو حل
کول گران کار نه دی. نویا پرنفس دزور راوستلو سره او
دالله درضا دحاصلولو دپاره چی څوک پر لاندی ذکر سوی
اعمالو باندی عمل وکړی هغه ته به پر ټوله دین عمل کول
آسانه سی او هغه به دالله دوست جوړ سی.

۱ یو مت پریره پریښول

دبخاری شریف حدیث دی

﴿خَالِفُوا الْمُشْرِكِينَ وَقِرُوا اللَّحَى وَأَحْفُوا الشَّوَارِبَ
وَكَانَ بَنُ عُمَرَ إِذَا حَجَّ أَوْ اعْتَمَرَ قَبَضَ عَلَى لِحْيَتِهِ
فَمَا فَضَلَ أَخَذَهُ﴾

(بخاری ج ۲ باب تَقْلِيمِ الْأَظْفَارِ ص ۸۷۵)

ترجمه: د مشرکینو مخالفت و کړی

پریری پرېو دی او بریتونه کوچنی کی.

او حضرت ابن عمر رضی الله عنهما چی حج یا عمره کوله نو بې
خپله پریره په خپل مت کی و نیوله چی ترمټ به زیاته وه
هغه بې غچی کړل. دبخاری شریف په بل حدیث کی
راغلی دی چی رسول الله ﷺ وفرمایل

﴿إِنْهُكُوا الشَّوَارِبَ وَأَعْفُوا اللَّحَى﴾

(بخاری ج ۲ بابُ اعْفَاءِ اللَّحَى ص ۸۷۵)

ترجمه: بریتونه بڼه کوچنی کی او ږیری لوی کی.
نوبیا یومت ږیره پریښول واجب ده لکه څنگه
چی د وترلمونځ واجب دی، د کوچنی اخترلمونځ یا
دلوی اخترلمونځ واجب دی همدا رنگه یومت ږیره
پریښول هم واجب ده او د خلورو امامانو پردې باندی
اجماع ده، دیوه امام په دې کی اختلاف نسته. علامه
شامی لیکلی دی

﴿أَمَّا اخْذُ اللَّحْيَةِ وَهِيَ مَا دُونَ الْقُبْضَةِ كَمَا يَفْعَلُهُ
بَعْضُ الْمَغَارِبَةِ وَمُخَنَّثَةُ الرِّجَالِ فَلَمْ يُسْحَ أَحَدٌ﴾

(شامی جلد ۱ ص ۱۲۳)

ترجمه: ږیری وهل چی هغه ترمې کمه وی لکه
ځینی مغربی او سیدونکی او ځناثا (نرېښخو کی) یې
کوی دهیچا په نیز جواز نه لری.
حکیم الامت مجدد الملت حضرت مولانا اشرف علی

تهانوی رحمة الله عليه په خپل کتاب بهشتی زیور حصه ۱۱
صفحه نمبر ۱۱۵ کی لکلی دی چی دپیری خریل یا
کونډی کول یعنی تر یوه مټ کمول دواړه حرام دی او
بریره دزامی څخه ده پدې خاطر تر زنی لاندی هم باید
یومټ وی او دمخ یو طرف او بل طرف هم باید یو یو مټ
وی یعنی درو سرو طرفوته یومټ بریره پریښول واجب ده.
ځینی خلک خو تر زنی لاندی بریره یومټ پریږدی مگر
دمخ یو طرف او بل طرف کوڅنې کی، ښه پوه سی چی
بریره درو سرو طرفوته یومټ پریښول واجب ده که په یوه
طرف کی هم تر یوه مټ د ورپچی د دانې په اندازه کمه
وی نوداسی کول حرام او گناه کبیره ده.

۲ بجلکی ښکاره کول

دنارینو دپاره بجلکی پټول حرام او گناه کبیره
ده. دبخاری شریف حدیث دی

﴿ مَا سَفَلَ مِنَ الْكُفَّيْنِ مِنَ الْإِزَارِ فِي النَّارِ ﴾

(بخاری ج ۲ ص ۸۶۱ بَابُ مَا سَفَلَ مِنَ الْكُفَّيْنِ فِي النَّارِ)

ترجمہ: پہ ازار (پرتوگ، لنگ، اوږد قميص، لنگوٽه، پتھو او داسی نور) سره چي د بجلکو هرڅونه حصه پته سي د دوزخ په اور به سوځي.

معلومه سوه چي بجلکي پتول کيږه گناه ده ځکه چي پر صغیره گناه باندی د دوزخ عذاب نسته. حضرت مولانا خليل احمد سهارن پوری رحمة الله عليه په بدل المجهود شرح ابي داؤد کی ليکلي دی چي د ازار څخه معنی هغه لباس دی چي دپورته څخه کښتي ته راغلی وی لکه پرتوگ، لنگ یا اوږد قميص او داسی نور چي په دغه باید بجلکي پتي نسي. کوم لباس چي دلاندی دخوا پورته راځي لکه جرابي په دغه بجلکي پتول گناه نه لري.

لهذا که غواړي چي بجلکي پتي کې نو جرابي وکه لیکن د جرابي داستعمال باوجود هم پرتوگ،

لنگ، پتو یا اوږد قميص او داسی نور شيان تر بجلکو کښته ساتل جواز نه لری بلکه په داحال کی هم دپورته څخه کښتی ته راغلی لباس د بجلکو څخه پورته ساتل واجب دی او بجلکی په دوو حالتو کی ښکاره کول ضروری دی

① کوم وخت چی ولاړ یاست

② کوم وخت چی روان یاست.

که چیری په ناسته کی یا په پروتی بجلکه په ازار پټه سی نوهیڅ گناه نه لری. بعضی خلک دا فکر کوی چی بجلکی صرف په لمانځه کی باید ښکاره سی نو کله چی مسجد ته داخل سی پایڅی پورته کی دا یوه ډیره ناپوهی ده، ښه پوه سی چی بجلکی ښکاره کول صرف په لمانځه کی ضروری نه دی بلکه په وخت کی دولاری او رفتار هم بجلکی ښکاره کول ضروری دی که نی گناه کیره پر لازمیږی. مولانا خلیل احمد سهارن پوری رحمة الله علیه فرمائی

﴿وَهَذَا فِي حَقِّ الرِّجَالِ دُونَ النِّسَاءِ﴾

(بذل المجهود کتاب اللباس ص ۵۷)

او داحکم صرف دنارینوو دپاره دی، بشعو ته دبجلکو
دپتولو حکم دی. یو صحابی و حضرت محمد ﷺ ته
عرض وکی

﴿إِنِّي حَمِشُ السَّاقَيْنِ﴾

چی زما پوندی و چی سویدی. مطلب یی داوو چی
ددې ناجوړی په وجه زه بجلکی پتولای سم؟ حضرت
محمد ﷺ هغه ته دبجلکی د پوتولو اجازه ورنه کړه او
ورته وئې فرمايل

﴿إِنَّ اللَّهَ لَا يُحِبُّ الْمُسْبِلَ﴾

(فتح الباری ج ۱۰ کتاب اللباس ص ۲۶۴)

ترجمه: الله تعالى دبجلکو دپتونکی سره محبت
نه کوی. محترم دوستانو فکر وکی چی په بجلکو
پتولو باندي دخدای دمحبت څخه محروم پاته کیدل

داڅنگه عقلمندی ده. حضرت محمد ﷺ یو صحابی
ته چی پتو پر مځکه ورپسی څکیدي وفرمایل
(أَمَّا لَكَ فِي أُسْوَةٍ)

(فتح الباری ج ۱۰ کتاب اللباس ص ۲۶۳)

ترجمه: آیا زما د ژوند په طریقه کی ستا دپاره نمونه
نسته؟ بس د محبت دپاره خالی په ژبه دعویٰ کافی نه دی،
محبت خو څوک دمحبوب پر اطاعت باندی مجبوره کوی.

لَوْ كَانَ حُبُّكَ صَادِقًا لَا طَعَنَهُ
إِنَّ الْمُحِبَّ لِمَنْ يُحِبُّ مُطِيعٌ

یعنی که چیری ته په محبت کی صادق وای نو
دمحبوب اطاعت به دی کولای ځکه چی عاشق
دچاسره محبت کوی دهغه امرمنونکی او فرمانبرداره
وی. بس دمحببت تقاضا داده چی موږ باید دالله اود
رسول نافرمانی ونه کو، ددوی پر هرامر باندی عمل
و کو نویا موږ په محبت کی رېښتینی یو.

پورته ذکر سوی دوه عمله خو دنارینوو دپاره دی. ددې
پر حای دی بنحی لاندی ذکر سوی دوه عمله و کی نو
انشاء الله تعالی دخدای دوستانی به جوړی سی.

۱ شرعی پرده

نن سبا په یوه گناه کی عام مبتلا یو او هغه دشرعی
پردې نه کول دی. عام خلگ خوڅه کوې عینی خاص
کورنی هم پکښی اخته دی چی دفاamil (خاندان) دنامحرمو
څخه پرده نه کوی. بنحی چی دکوره څخه وزی نو چادری
و کی مگر دنامحرم دوستانوڅخه پرده نه کوی که څه
هم ددوی څخه پرده کول دشریعت حکم دی ځکه چی
ددوی سره پیری اړیکی پېښیری. لهندا دخاندان د نامحرمو
سره پیر احتیاط ضروری دی.

دبنحو دپاره لاندی ذکر سوی دوستان نامحرمه دی
پدې خاطر ددوی څخه پرده کول ضروری ده.

دخاله میره، دعه میره، د اکازوی، دعه زوی،
 دخاله زوی، دماما زوی، دخورمیره، دمیره ټوله نارینه
 دوستان بيله خسرڅخه دا ټوله نامحرم دی. بشخو ته پکار
 ده چی دلیوره څخه پرده په خاصه توگه وکی. یوې بشخی
 دحضرت محمد ﷺ څخه پوښتنه وکړه چی موږ دلیوره
 (د میره د ورور) څخه پرده وکو، حضرت محمد ﷺ
 ورته وفرمایل چی لیورخو مرگ دی مرگ یعنی څرنکه
 چی مرگ ژوند ختموی همدا رنگه دلیوره څخه پرده نه
 کول دین برباده وی پدې خاطر دلیوره څخه باید داسی
 وپیرېږې لکه څرنکه چی د مرگ څخه پیرېږې، ځکه
 چی پدی کی فتنه ډیره ده پدې خاطر حضرت محمد ﷺ
 په تنگه سره دا جمله وفرمایل.

دشرعی پردې دا مطلب نه دی چی دروازه په ځان
 پسی بنده که اوپه خونه کی کښینه بلکه که کور کوچنې
 دی نوغت پورنی بڼه پرمخ را ایله که چی مخ دی

څوك ونه وینی او په پورنی باندی بدن پټ كه دكور كار كوه، لیكن كه په كور كی څوك نه وی نو دنامحرم سره یوازی توب جائز (روا) نه دی او بی ضرورته د نامحرمو سره خبری مه كوی. كه چیری یو ضروری خبره وی مثلاً دكور سودا راغواړې نو په پرده كی لږ په دروند آواز ورته ووايه او پر یوه دسترخوان باندی دنامحرمو سره ډوډی مه خوری یائې دخپلو مړو سره و خوری یا بنځی دی یوځای و خوری او نارینه دې بېل ځای و خوری. دغه رنگه كوچنی هلكان په كور كی مزدوران كی كله چی هغه ځوانان سی نو دكور بی بی وائی چی دده څخه څه پرده كوم، دې خوما لوی كړی دی. بڼه سر خلاص كړی چی دده څخه پرده كول واجب ده، دكوچنیوالی احكام جلا دی او دلوپوالی احكام جلا دی، دكوچنی په پاكولو یا لویولو سره څه کیږی، هغه سی خو خپل اولاد هم په كوچنیوالی پاكوې او لمبوې مگر كله چی ځوان

سی بیا ئې هم پاکولای سې؟ دخوانی وروسته چی دخپل اولاد دپاره احکام بدل سول نو مزدور خو نامحرمه دی دده څخه پرده نه کول سخته کتانه ده.

همدا رنگه نن سبا یوه بله ناجوړی هم پیدا سویده هغه داده چی دې زما دینی ورور دی، دې زما دینی زوی دی. دخولی په ویلو سره نه څوک ورور کیږی اونه زوی کیږی، ددوی څخه پرده ده.

۲) دخاوند دحقوقو خیال ساتل

دبنځو دپاره دخدای دوستی دحاصلولو دوهم خاص عمل دخاوند دحقوقو خیال ساتل دی. ددې عمل په برکت به انشاء الله تعالی ودوی ته قُرب عظیم (دالله تعالی ډیر نژدیوالی) ورپه نصیب سی، الله تعالی دخاوند ډیر حق ایښی دی، هغه ته ئی ډیر عظمت او بزرگی ور کړیده او هغه یی پر بنځو باندی حاکم گرځولی دی. پدې خاطر خاوند

خوشحاله ساتل ډیرلوی عبادت دی او هغه خوابدی کول
ډیره گناه ده.

رسول الله ﷺ فرمایلی دی هره بنځه چی پنځه وخته
لمونځ کوی، دروژې په میاشت کی روژې نیسی او خپل
عزت او ناموس ساتی یعنی بدکاری نه کوی او دخپل
خاوند تابعداری او فرمانبرداری کوی نو هغې بنځی ته
اختیاردی چی دهری دروازې څخه وغواړی جنت ته
ولاړه سی یعنی دجنت په اتو دروازو کی دهری دروازې
څخه ددې زړه وغواړی و جنت ته دی ورداخله سی.

رسول الله ﷺ فرمایلی دی هری بنځی ته چی مرگ
په داسی حال کی راسی چی دهغې خاوند دهغې څخه
خوشحاله وی نو هغه جنتی ده. رسول الله ﷺ وفرمایلی که
ما دخدای څخه ماسوا وبل چاته دسجدې امر کولای
نوبنځی ته به می حکم کړی وای چی خپل خاوند ته

سجده و کی (مگر بیلہ اللہ پاک شخہ بل چاتہ سجده کول روانہ ده پدې خاطر بنځی ته هم روانہ ده چی خپل خاوند ته سجده و کی).

رسول الله ﷺ فرمایلی دی کله چی خاوند خپله بنځه دخپل کار دپاره راوبولی نو فوراً دی وده ته راسی حتی که په نغری یا دیگدان کی د ډوډی پخولو دپاره ناسته وی هم دی وده ته راسی. رسول الله ﷺ فرمایلی دی که خاوند خپله بنځه دخپل ځان سره ډېری ایستلو (جماع) دپاره راوبللہ او هغه نه ورغله او خاوند داغسی په غصه کی بیده سو نو ټولی ملائکی ترسهاره پوری پردغه بنځی باندی لعنت وایی او که چیری شرعی او طبعی عذر لری نو وخواوند ته دی وواپی مثلاً دمريضی (حيض) شپې می دی داشرعی عذر دی یا که ناجورپه وی نودی عذر ورته و کی داطبعی عذر دی.

رسول الله ﷺ وفرمايل چي په دنيا كي چي يوه ښځه خپل خاوند زهيره وي نوهره حوره چي په جنت كي دده كيږي وايي چي خدای پاك دى ستايځ وكاږي دى مه زهيره، دى خو يو څو شپې ستا ميلمه دى، دى خوتا پريږدى وموړته راځي.

رسول الله ﷺ فرمايلي دي چي درې قسمه انسانان داسي دي چي دهغو نه لمونځ قبلېږي اونه يي يوه بله نيكي قبلېږي په هغو كي يوه هغه ښځه ده چي دهغې خاوند دهغې څخه ناراضه وي. يو چا درسول الله ﷺ څخه پوښتنه وكړه چي يارسول الله ﷺ تر ټولو ښه ښځه كومه يوه ده؟ نبی عليه السلام وفرمايل هغه ښځه چي خاوند ئي هر وخت دهغې وخواته وكوري نوخوشحاله ئي كړي، چي هغه يوڅه ورته ووايي نودهغه خبره ومنى او په خپل ځان او مال كي هيڅ دده مخالفت ونه كړي او دخاوند يو حق دادى چي خاوند پر كور وي دده بې

اجازې نفلی روژې ونه نیسی، نه نفلی لمونځ وکړی او یو حق دخاوند دادی چی دخاوند ومخته به په خراب خیرن شکل سره نه واوسپړی بلکه په بنائست او سینگار سره باید واوسپړی او دخاوند یو حق دادی چی دخاوند بيله اجازې دکورڅخه دباندی هیڅ ځای ولاړه نه سی نه دعزیز او قریب کورته نه دبل چاکورته.

۳) دنظر حفاظت کول

پدې معامله کبښی نن سبا عام غفلت دی. بدنظری خلک گناه هم نه بولی. که څه هم دنظر حفاظت حکم الله تعالی په قرآن پاک کی ورکړیدی.

﴿قُلْ لِلْمُؤْمِنِينَ يَغُضُّوا مِنْ أَبْصَارِهِمْ﴾

ترجمه: ای نبی! تاسی ایمان والوته وواياست چی دخپلو بعضو نظرو حفاظت وکړی. یعنی نامحرمو انجونو او نامحرمو ښځوته مه گوری.

دغه رنگه بې بری او بې بریتو هلکانو (لغړزنو) ته مه گوری
یا که چیری بریره او بریتونه بې هم راغلی وی او دهغو
طرف ته میلان (شوق) کیږی نو دهغو طرف ته کتل هم
حرام دی یعنی د کومو مخانو طرف ته په کتلو سره چی
نفس حرام خوند اخلی دداسی مخانو طرف ته کتل حرام
دی او دنظر حفاظت دونی ضروری دی چی الله تعالی په
قرآن کریم کی بنسخته جلا حکم ورکړیدی

﴿يَغْضُضْنَ مِنْ أَبْصَارِهِنَّ﴾

بنسختی دی هم د خپل نظر حفاظت وکړی
حال داچی په لمانځه روژه او په نورو احکامو کی
بنسخته جلا حکم نه دی ورکول سوی بلکه نارینوو
ته حکم ورکول سويدي او بنسختی د تابع سوی په حیثیت
پدې احکامو کی شاملی دی.
د بخاری شریف حدیث دی

﴿زَنِ الْعَيْنِ النَّظْرُ﴾

(بخاری ج ۲ کتاب الاستیذان زنی الحوارج دون الفرج ص ۹۲۳)

ترجمه: د سترگو زنا ده نظر بازی.

بدنظره او زناکار دالله تعالی دوستی په خوب هم
نسی لیدلای ترهغه وخته پوری چی ددغه کار څخه په
رښتیا سره توبه ونه کاري او دمشکوة شریف حدیث دی

﴿لَعَنَ اللَّهُ النَّاطِرَ وَالْمَنْظُورَ إِلَيْهِ﴾

(مشکوة کتاب باب النظر الى المخطوبه)

ترجمه: دالله تعالی لعنت دی وی پریدنظری

کوونکی باندى او څوک چی خپل ځان

دبدنظری دپاره مخ ته کی.

بس پرناظر (کتونکی) او منظور (لیدونکی) دواړو

باندی دالله رسول ﷺ دلعت بنیرا فرمایلی ده، د اولیا

دبنیرا څخه بیرلدونکی دی د سیدالانبياء ﷺ دبنیرا څخه

ویریری چی د حضرت محمد ﷺ د غلامی په صدقه کښی بزرگی حاصلیری. لهندا که چیری پر کومه بڼه باندی سترگی ولگیری نو ژر تر ژره سترگی واپوه یوه لحظه ئی هم پر هغې مه پریږده. نو بیا د قرآن پاک لوړ ذکر سوی آیات مبارک او د حدیث شریف په رڼا کښی بدنظری کوونکی ته درې بدلېبه ورکول کیږی

۱ د الله او د رسول ﷺ نافرمان

۲ د سترگو زنا کار

۳ ملعون یعنی لعنتی

که چا ته پدې لقبو وویل سی نو خونه سپکاوی به وی. لهندا که غواړې چی ددې لقبونو څخه ځان وساتې نو د نظر حفاظت ضروری دی. ځینی خلک وائی چی صاحبه نه می څه اخیستی دی نه می څه ورکړی دی صرف ورته ومی کتل، دا ملایانو بیکاره

په موږ پسی سوتی را اخیستی دی. اې خلگو ملایان مونه
خغله وی الله او رسول منع فرمایي. ملا مسئله نه جوړوی
مسئله درته وائی لکه څنگه چی مو پورته قرآن او حدیث
درته ذکر کړی دی، آیا دا دملا خبری دی؟ او زه درته
وايم چی نه دی څه اخیستی اونه دی څه ورکړی، صرف
ورته ودی کتل، که چیری دونه معمولی خبره ده نویا
ولی ورته گورې؟ مه ورته گوره.

نودا معلوم سول چی په کتو سره ضرور څه اخلی
اوڅه ورکوي په دغه خاطر خو ورته گورې او هغه حرام
خوند او لذت دی چی دسترگو په ذریعه وه زړه ته
حاصیلېږي او په هغه دزړه خانه خرابه سی.

دالله تعالی څخه دونه لیری کیدل بل په هیش ګناه
کی نسته لکه څونه چی پدې ګناه کېښی دی. دزړه قبله
ورېدله کی، دزړه رُخ (توجه) چی ۹۰ درجې دالله تعالی

طرف ته وو په بدنظری ۱۸۰ درجې وگرځی یعنی دالله
تعالی طرف ته شا او هغې ښځی ته یی مکمل رُخ سو.
اوس که لمونځ هم کوی نو هغه ښځه ئی منځته ده، که
قرآن کریم وایی هم دامخ ته ده، که یوازی ناست یی هم
دهغې طرف ته فکر وی. پرځای دالله تعالی اوس ئی
هروخت دهغې ښځی خیال او فکر په زړه کی دی.

دزړه داسی بربادیدل په بل هیڅ ګناه کی نسته مثلاً
لمونځ دی قضا کړی یا درواغ دی وویل یا یوڅوک دی
په عذاب کړی نو دزړه رُخ (توجه) مثلاً ۴۵ درجې دالله
تعالی څخه واوښتی. بیادی توبه وکښل، د حقداره
څخه دی بڅښنه وغوښتل نو دزړه رُخ بیرته دالله تعالی
طرف ته صحیح سو مگر دبدنظری ګناه داسی ده چی
بنده دالله تعالی څخه بالکل غافله سی او هغه حسن یا
ښکلا یی په زړه کی ځای ونیسی. دځینو انسانانو خاتمه

هم په خرابه سول.

د کنز العمال حدیث دی الله تعالی په حدیث قدسی
کی فرمائی

﴿إِنَّ النَّظَرَ سَهْمٌ مِنْ سِهَامِ إِبْلِيسَ مَسْمُومٌ مَنْ تَرَكَهَا
مَخَافَتِي أَبَدَلْتُهُ إِيمَانًا يَجِدُ حَلَاوَةً فِي قَلْبِهِ﴾

(کنز العمال ج ۵ ص ۳۲۸)

ترجمه: نظرد ابلیس دغشو څخه یو غشی دی په
زهرو کی وهل سوی چا چی زما د پیری څخه دغه ترک
کړی ددې په بدله کی به وده ته داسی ایمان ورکړم
چی دهغه خوږوالی به پنخپل زړه کی حاصل کړی.

یعنی هغه به واجد وی او حلاوت ایمانی (خوږوالی
دایمان) به دده په زړه کی موجود وی داخیالی، تصوری
او وهمی دنیا نه ده، وحی الهی ده. دایبی نه دی فرمایلی
چی ته فکر وکه چی دایمان خوږوالی می وزړه ته راغلی

بلکه ﴿يَجِدْ﴾ یی فرمایلی دی چی ته به پنځېل زړه کی داخوند حاصل کړې.

محترم دوستانو عمل وکړی او وگوری زړه به یو داسی خوږوالی حاصل کړی چی د دنیا سلطنت او باچهی به ورته یې قدره سی. علامه ابوالقاسم قشیری رحمة الله علیه په رساله قشیریہ کی لیکلی دی چی دنظر دحفاظت په حکم ورکولو سره الله تعالیٰ دسترگوخوند واخیستی مگر په عوض کی ئی دزړه غیرفانی (نه ختمیدونکی) خوږوالی را کړی او ملاعلی قاری رحمة الله علیه فرمائی

﴿وَقَدْ وَرَدَانْ حَلَاوَةَ الْإِيمَانِ

إِذَا دَخَلْتَ قَلْبًا لَا تَخْرُجُ مِنْهُ أَبَدًا﴾

(مرقاۃ ج ۱ ص ۷۴)

ترجمه: حلاوت ایمانی (خوږوالی دایمان) چی کوم زړه ته داخل سی بیا هیڅکله نه ئینی وزی.

ملا علی قاری رحمة الله علیه ددې په تشریح کی فرمائی
﴿فَفِيهِ إِشَارَةٌ إِلَى بَشَارَةِ حُسْنِ الْخَاتِمَةِ﴾

(مرقاة)

اوپه دې کی دښې خاتمې زیری دی ځکه چی ایمان
دزړه څخه وتلای نسی نو خاتمه هم پر ایمان کیږی. لهذا
دنظر حفاظت دښې خاتمې ضمانت هم دی.
محترمو دوستانو نن سبا دا دښه خاتمې دولت پر بازارو،
پر هوایی میدانو او پر استاد ککاو باندی تقسیمیری پردې
ځایو باندی خپل نظرونه وسائی اوپه زړه کی دحلاوت
ایمانی (دایمان خوند) ذخیره کړی او دښې خاتمې ضمانت
واخلی. پدې خاطر زه درته وایم که چیری نن سبا بی
حیائی او بی پردگی ډیره ده نو ایمانی خوندونه هم بی
شمیره دی. دسترگو حفاظت وکی او د ایمان خوندونه
حاصل کړی.

د زړه حفاظت کول ۴

دنظر دحفاظت سره دزړه حفاظت هم ضروری دی.
 ځنی خلک خو دنگاه چشمی حفاظت وکی لیکن
 دنگاه قلبی حفاظت نه کوی یعنی دسترگو حفاظت خو
 ئی وکی لیکن دزړه دسترگو حفاظت نه کوی او په زړه
 کی دبنایستو مخانو خیال په راوستلو سره حرام خوند
 اخلی، ښه پوه سی چی داهم حرام دی الله تعالی فرمائی
 ﴿يَعْلَمُ خَائِنَةَ الْأَعْيُنِ وَمَا تُخْفِي الصُّدُورُ﴾ (الایه)

ترجمه: الله تعالی ستاسی دسترگو په غلاء او ستاسی
 دزړو په رازو ښه خبردی. ته چی په زړه کی حرام
 خوندونه اخلی الله تعالی په هغه خبردی.

دتیرو کنهونو خیالات راتلل بد نه دی، راوستل ئی
 بد دی. که چیری غلط خیال راسی نو پر هغه باندی هیڅ
 نیونه نسته مگر دخیال د راتللو وروسته په هغه کی مشغوله

کیدل یا دتیرو گناهو په یادولو سره دهغه څخه خوند
 اخیستل یا دآینده گناهو لاری جوړول یا دبنغو خیال
 په زړه کی راوستل داتوله حرام دی او دالله تعالی دناراضه
 کیدو سبب دی او په زړه کی دغلط خیالات راوستلو یو
 لوی تاوان داهم دی چی په دغه سره دگناهونو غوښتنی
 نوری هم پیرپری چی بیا په دغه سره دبدن ټوله غړی په
 گناهو کی داخته کیدو قوی اندیښنه سته. الله تعالی دی
 حفاظت راپه نصیب کړی اوددې حرامو کارو څخه مو
 دی وساتی. ددې خلورو حرامو کارو پریښولو په برکت به
 انشاء الله تعالی دټولو گناهو پریښول ورته آسانه سی.

پر پورته ذکر سوی خلور اعمالو باندی دتوفیق دپاره خلور تسبیحات

دپورته ذکر سوی حرامو اعمالو څخه دځان دساتلو

دپاره خلور وظیفې دی چی دهغه په ویلو سره روح
قوی کیږی او کله چی روح قوی سی نو بیا دگناهو
خنه دځان ساتنه به ورته آسانه سی.

① یوه تسبیح (۱۰۰) واری لَا إِلَهَ إِلَّا اللَّهُ ووايه

دمشکوة شریف حدیث دی

﴿ لَا إِلَهَ إِلَّا اللَّهُ لَيْسَ لَهَا حِجَابٌ دُونَ اللَّهِ ﴾

(مشکوة باب ثواب التسبیح والتحمید والتهلیل والتکبیر ص ۲۰۲)

ترجمه: د لَا إِلَهَ إِلَّا اللَّهُ او د الله تعالی

ترمینځ هیڅ پرده نسته.

کله چی بنده پرمخکه باندي دا کلمه وایی نو عرش
عظیم ته دهغه لَا إِلَهَ رسیږی. لَا إِلَهَ إِلَّا اللَّهُ دویلو طریقه دا ده
چی کله لَا إِلَهَ وایاست نولږڅه فکرو کی چی زما لَا إِلَهَ
عرش عظیم ته ورسیده او کله چی إِلَّا اللَّهُ وایاست نولږڅه

فکروکی چی دعرش عظیم خنجه دیو نورانی ستون په
ذریعه دالله تعالی نور زما زړه ته داخلیری. لږڅه فکر
وکی پردماغ باندی ډیر زورمه راولی. په اندازه داته یا
لس واری لَا إِلَهَ إِلَّا اللَّهُ ویلو ورسته مُحَمَّدٌ رَّسُولُ اللَّهِ
صَلَّى اللَّهُ عَلَيْهِ وَسَلَّمَ په ویلو سره کلمه شریفه پوره کی.

۲ یوه تسبیح (۱۰۰) واری الله الله ووايه

پراول الله باندی جَلَّ جَلَالُهُ ویل واجب دی یعنی
کله چی په یوه مجلس کی دالله پاک نوم یاد سی نو
یوواری جل جلاله ویل واجب دی. په محبت سره دالله
نوم واخلی اوفکروکی چی یوه ژبه زما په خوله کی ده او
یوه ژبه زما په زړه کی ده او ددواړو خنجه په یو وخت کی
دالله نوم راوخی او زما دهر ورپښته خنجه دالله نوم راوخی.
لږڅه فکر کافی دی پردماغ باندی ډیر زورمه راولی.

۳ یوه تسبیح (۱۰۰) واری استغفار و وایه

﴿ رَبِّ اغْفِرْ وَارْحَمْ وَأَنْتَ خَيْرُ الرَّاحِمِينَ ﴾

ترجمه: ای الله! زموږ گناهونه و بخښې

او پر موږ باندې رحم و که ځکه چې

تر ټولو ډیر رحم کوونکی یی.

او دلته درحمت خلور تفسیره دی چې حضرت

مولانا اشرف علی تهانوی رحمة الله علیه فرمایلی دی.

PAKISTAN VIRTUAL LIBRARY

www.pdfbooksfree.pk

1 توفیق اطاعت

دگناهونو دناسیت په وجه دالله تعالی دعبادت او

فرمانبرداری توفیق ځینی واخیستل سی نوښده دالله تعالی

څخه دبڅښنی په غوښتلو سره درحمت طلب کوی چې

موږ ته بیرته دعبادت او خپل فرمانبرداری توفیق راکړی

کوم چې زموږ څخه دگناهو په وجه واخیستل سو او اوس

ماستا څخه دخپلو خطاوو بڅښنه وغوښتله نو لهذا بیرته

دا توفیق راته را کړې.

۲ پراخی د روزی

د گناهو په خاطر زموږ روزی هم تنگه سی نوبنده
د بخښنې په غوښتنو سره دا غواړې چې زموږ روزی را
پراخه کړې او برکت هم پکښې واچوې او د برکت
معنی ده ﴿قَلِيلٌ كَثِيرُ النِّفَعِ﴾ چې په تعداد کې لږ وي
خو ګټه یې ډیره وي.

PAKISTAN VIRTUAL LIBRARY
www.pdfbooksfree.pk

۳ بی شمیره مغفرت

درحمت دریم تفسیر دی بی حساب مغفرت،
ای الله! د قیامت په ورځ زموږ څخه حساب او کتاب
مه اخله ځکه چې ستا رسول ﷺ فرمایلی دی
﴿مَنْ نُوقِشَ عُذْبٌ﴾ د څاڅخه چې حساب وسو یعنی
بحث او مباحثه ورسره وسوه نو هغه ته به عذاب

ورکول کیږی. پدې خاطر ای! الله دقیامت په ورځ
زموږ بې حسابو مغفرت وکې.

۴ اول داخیلیدل دجنت

درحمت خلورم تفسیر دی جنت ته اول داخیلیدل
یعنی دبنده دطرفه څخه دا درخواست دی چی ای الله!
ماستا څخه دخپلو گناهونو بخښنه وغوښته اوس دقیامت
په ورځ ماته سزامه راکوې بیله سزا او عذاب څخه ماته
دجنت اول داخیلیدل راپه نصیب کړې.

۳ یوه تسبیح (۱۰۰) واری درود شریف ووايه

هره ورځ سل واری درود شریف ووايست

﴿صَلَّى اللّٰهُ عَلَى النَّبِيِّ الْأُمِّيِّ﴾

دامختصر درود شریف هم په حديث پاك كې راغلی دی
اود درود شریف ویلو یو زړه وړونکې طریقه زموږ اول
شیخ حضرت مولانا شاه عبدالغنی صاحب رحمة الله علیه

داسی رابنولې وه چی د درود شریف دویلو په وخت کی
دی دافکر و کی چی روضې مبار کی ته مخامخ ولاړیم او
دآسمان څخه پر حضرت محمد ﷺ باندی چی درحمت
بې شمیره باران اوری دهغه څخه یو څو څاخکی پرمهام
مېنلی.

دقطب العالم حضرت مولانا رشید احمد گنگوھی
رحمة الله علیه څخه یو چا پوښتنه وکړه چی اول استغفار
ووايو او که درود شریف؟ په جواب کې ورته وفرمایل چی
اول مردار اوخیرن کالی پریولې او که عطر وهې؟ لهندا اول
روح دگناهو دمرداریو څخه د استغفار په ذریعه پاک که بیا
د درود شریف عطر ووهه.

پورته ذکر سوی تسبیحات په پابندی سره ویلو
باندی زړه د نور څخه ډکېږی، په روح کی به طاقت
پیداسی او دگناهونو د ظلمت (تاریکیو) څخه به یی

وحشت کیری. هم دغه فرق دی د ذا کر او دغیر ذا کر په ماین کی، چی د ذا کر خخه کله گناه و سی نوهغه ته ژر دظلمت (تاریکی) احساس پیدا سی عککه چی هغه دنور خاوند دی، دظلمت په راتللو سره بی قراره سی. پدې خاطر ژر دالله تعالی خخه دغفوه په غوښتلو او دگناهونو دتلافی په کولو سره بیرته نور دالله تعالی سره بحال کړی او غیر ذا کر په مثل درپانده دی چی هغه ته دتاریکی احساس هم نه پیدا کیری.

PAKISTAN VIRTUAL LIBRARY
www.pdfbooksfree.pk

لهذا پردې تسییحاتو په پابندی سره عمل کولو باندی انشاء الله تعالی په روح کی به دنفس او شیطان سره دمقابلې زبردست قوت پیداسی او دپورته ذکر سوی حرامو اعمالو خخه دحان ساتنه ورته آسانه سی او یوه ورځ به داسی راسی چی دگناه کولو جرأت به ئی نه وی او دگناهونو خخه دحان پر ساتنه باندی دالله تعالی دوستی موقوف ده.

الله تعالیٰ فرمائی

﴿إِنْ أَوْلِيَاءُ هَٰذَا إِلَّا الْمُتَّقُونَ﴾

ترجمہ: یعنی زما ہیخ دوست نسته مگر
صرف هغه بندگان چی گناه نه کوی.

نوراته معلومه سوه چی دالله تعالیٰ ددوستی بنیاد تقویٰ
ده حتیٰ چی دالله تعالیٰ دولایت ترټولو لوړ مقام صدیقیت
هم پرتقویٰ باندی موقوف دی. هرڅوک چی هرڅونه
ډیر تقویٰ داره دی هغونه لوړ دخدای دوست دی ځکه چی
دگناهونو څخه دځان په ساتنه کی زړه غمجن سی
او دصبر تریخ غړپ تیروول غواړی نو پر دغه غم باندی
الله تعالیٰ دخپلی دوستی عظیم (لوی) انعام ایښی دی .

الله تعالیٰ دې دعمل توفیق راکړی ، کامله تقویٰ
دی راپه نصیب کړی او بيله دحق دغوښتنی فقط په
خپل مهربانی سره موږ ټوله دولایت صدیقیت وانته
ته ورسوی (آمین)

آفتابت برِ حدث هامی زند لُطْفِ عَامِ تو نمی جوید سَند

ای الله! ستا لمر پر نجاستونو هم لوی پری نوهغه هم خپل
د فیض څخه نه محرومه کوی ځکه چی ستا مهربانی قابلیت
ته نه گوری. نویا دخپل مهربانی یو نظر پردې نااهله باندی
هم واچوې او په جذب کولو سره یی خپل وگرځوې آمین.

دوې مراقبې ساتونکي دولايت

دوې مراقبې داسی دی چی څوک یی وکی انشاء
الله تعالی د کبر د ناجورې څخه به په امان وی ځکه
چی د کبر ناجورې دونه خطرناکه ده چی په حدیث
شریف کی راغلی دی چی دچا په زړه کی زړه غوندی
کبر وی هغه جنت ته نسی تلای. دې ناجورې ابلیس
مردود کړی کله چی ده وویل

﴿ اَنَا خَيْرٌ مِنْهُ ﴾

زه تر آدم علیه السلام بهتر یم

﴿ خَلَقْتَنِي مِنْ نَارٍ وَخَلَقْتَهُ مِنْ طِينٍ ﴾

زه دی د اوره پیدا کړی یم او هغه دی

د ختو څخه پیدا کړی دی

او د اور زور پر خاوری باندی لوړ دی. په دغه کی ده
 خبیث بې عیایه اعتراض پر الله تعالی باندی وکی چی ته
 افضل د فاضل و منخته کښته کوې. بس هر څوک چی د
 ابلیس پر نقش قدم باندی غی یعنی دچا په زړه کی چی
 تکبر وی خطر ده چی د الله تعالی د درباره څخه ورتړل
 (مردود) سی. پدې خاطر لاندی ذکر سوی مراقبې انشاء
 الله تعالی د مردودیدو څخه د حفاظت ضمانت دی ځکه
 چی ددې په برکت سره انشاء الله تعالی په زړه کی
 تکبرنسی پیدا کیدای. بس دا مراقبې د الله تعالی د دوستی

او ولایت د اعمالو ساتونکی دی څکه چی هرڅونه
نیکپانی گټل ضروری دی هغونه هم دهغو ساتنه
ضروری ده.

اوس که څوک ووائی چی دمراقبې څه ثبوت سته
نو زموږ شیخ حضرت مولانا شاه عبدالغنی صاحب
رحمة الله علیه وفرمایل چی دمراقبې دلیل دا حدیث
شریف دی

﴿ رَاقِبِ اللّٰهَ تَجِدُهُ تُجَاهَكَ ﴾

دالله تعالی فکر وکه ته به هغه خپل مخ ته ووينې.
اولیاء کرام چی کومه مراقبه په خلکو کوی دهغه
مقصد هغه دی چی په حدیث احسان کی ذکر سوی دی

﴿ اَنْ تَعْبُدَ اللّٰهَ کَاَنْکَ تَرَاهُ ﴾ الخ

دالله تعالی داسی فکر پیداسی لکه ته چی الله ته
گورې او چاته چی داسی کیفیت حاصل سی نویا هغه

ګناه څنګه کوی او څوک چې د ګناهونو څخه وساتل سو
هغه به د الله تعالی دوست سی ځکه چې د ولایت بنیاد
تقوا ده

﴿ كَمَا قَالَ اللَّهُ تَعَالَى: إِنَّ أَوْلِيَاءَهُ إِلَّا الْمُتَّقُونَ ﴾

الله تعالی فرمائی چې زما هیڅ دوست
نسته مګر صرف متقی بندګان.

مګرن سبا ځینی جاهل صوفیان، نابلده او ګمراه رقمه
خلګ چې کومی مراقبې په خلګو باندی کوی مثلاً په
ساعتو فکر په وهل چې درنا ټکی په غټیدو سره په مختلفو
رنګو تبدیل سو یا دمځکی څخه په هوا یم یا ساکت
کښینه او فکر وکه ترڅو چې نور دمځکی څخه تر آسمانه
ونه وینې حتی چې خلګ ددې جاهلانه مراقبو څخه
لیونیان سوی دی. لېذا ښه ځان پوه کی چې داسی مراقبې
هیڅ کله مطلوب نه دی. پدې خاطر د مراقبې مقصد می

لور بیان کی چی دالله تعالی فکر په زړه کی داسی ټینگ
سی چی دالله تعالی د نافرمانی د اعمالو څخه حفاظت
وسی ځکه چی د نافرمانی په اعمالو باندی بنده دالله
تعالی د ولایت او دوستی څخه محرومه سی.

اوله مراقبه ۱

مَا أَصَابَكَ مِنْ حَسَنَةٍ فَمِنَ اللَّهِ

اوله مراقبه دا ده چی کله یونیک عمل درڅخه وسی
نوهغه خپل کمال ونه بولې، دالله تعالی عطاء یی وبوله
اوداکومه خیالی خبره نه ده حقیقت دی. الله تعالی فرمائی

﴿ مَا أَصَابَكَ مِنْ حَسَنَةٍ فَمِنَ اللَّهِ ﴾ الخ

کله چی ستا څخه یوه نیکی وسی مثلاً بڼه تقریر
وسی، بڼه لیکنه وسی، بڼه تدریس وسی، تبلیغ وسی،
دبڼو څخه دنظر حفاظت، زړه او دجسم دساتلو توفیق
وسی، دالله تعالی په لار کی د خرڅولو توفیق وسی یعنی

کومه حسنه ، کومه نیکی یا کوم ښه کار درڅخه و سی
 نو الله تعالی په قرآن پاک کی فرمایي او د کبر علاج نازل
 وی چی دغه خپل کمال مه بوله ﴿فَمِنْ اللَّهِ﴾ دا دالله
 تعالی عطاء ده، دا دده مهربانی ده، دده فضل دی. د درختی
 په ریښو کی امبار وی دهغه امبار څخه که خوشبویه گل
 پیدا کیږی نو آیا دا د امبارو کمال دی؟ که د امبارو کمال
 وای نو گل به بدبویه پیدا کیدای لیکن بدبویه امبارو څخه
 خوشبویه گل پیدا کیدل دا دالله تعالی عطاء او دهغه کمال
 دی. دارنگه زموږ پیدایښت د ﴿ماء مهین﴾ څخه سویدی،
 دپلار منی او دموږ د حیض مرداره وینه زموږ تعمیر مواد دی.
 لهندا دبد اعمالو کیدل زموږ د فطرت څخه لیری نه وه
 لیکن ددې مرداری مادې څخه پاک اعمال کیږی نو دا
 ﴿فَمِنْ اللَّهِ﴾ دی دالله تعالی عطاء دهغه فضل دهغه
 رحمت او دهغه کمال دی. که خاوری بریښی نودا

دخاورو کمال نه دی دلمر دشعاعو کمال دی لمرکه
خپلی شغلی دخاورو څخه ایسته کی نوخاوری به بې
نوره سی.

﴿ مَا أَصَابَكَ مِنْ حَسَنَةٍ فَمِنَ اللَّهِ ﴾

کی الله تعالی دتکبر او دخودیني علاج وفرمایلی
چی خپله کومه نیکی خپل ذاتی کمال مه بوله بلکه دا
دالله تعالی عطاء ده، دالله تعالی توفیق دی، دالله پاک
کومک دی. لکه څرنګه چی پلار دزوی لاس ونیسی
اوپرکاغذ باندی یوڅه په ولیکی بیا ورته ووائی چی
واه زما زویه تاخو ډیر بڼه خط ولیکی، بس همدا حال
زمور دنیکو دی چی الله تعالی خپله توفیق راکوی
اویا هغه زمور طرف ته منسوب کړی.

دنیکو توفیق ورکول هم دالله تعالی مهربانی ده او هغه
زمور طرف ته منسوب کول دا پرمهربانی باندی مهربانی

ده. زموږ شيخ حضرت شاه عبدالغني صاحب رحمة الله
عليه به فرمايله چي الله تعالى چي دا فرمايلي دي

﴿ جَزَاءٌ مِّن رَّبِّكَ عَطَاءٌ حِسَابًا ﴾

ترجمه: دا بدله به ورکول کيږي چي کافي
انعام به وي ستا درب دطرفه څخه.

نو زموږ دمحدوده عمل جزاء غير محدوده څنگه
کيدلای سواي بس دا جزاء فرمايل هم دهغه عطاء ده.
معلوم سول چي دگناهونو څخه دځان ساتلو، دنیک
اعمالو، دالله تعالى دپاد چي دا توفيق دي، دا ټول دالله
پاک عطاء ده دهغه احسان دي، دهغه مهرباني ده زموږ
کمال نه دي.

دغه رنگه چي زموږ څخه کومي خطاوي اوگناه
کيږي نو په دا بل آيت کي الله تعالى فرمائي

﴿ وَمَا أَصَابَكَ مِنْ سَيِّئَةٍ فَمِنْ نَّفْسِكَ ﴾

اوستا خنخه چی کومه گناه وسی هغه ستا دنفس شرارت
 دی، ستا دنفس حرارت دی، ستا دنفس جسارت دی،
 حماقت دی، نجاست دی، غلاظت دی. الله تعالیٰ خودنیک
 اعمالو حکم ورکوی او دبدی خنخه دځان ساتنی حکم
 ورکوی، دالله تعالیٰ و طرف ته دگناه نسبت کول کفردی.
 لهذا الله پاک فرمائی کومه گناه چی ستا خنخه وسی هغه
 دخپل نفس خطا و بوله چی پر هغه باندی په شرمنده کیدو
 سره زما خنخه بخیښه وغواړې. ﴿اَسْتَغْفِرُوا رَبَّكُمْ﴾ کی
 دبخیښی دغوښتلو حکم دی مگر دلته بی رب (پالونکی)
 ولی وفرمایل؟

پدې خاطر چی پالونکی دخپل پاللی شی سره محبت
 لری او پالل سوی شي دخپل پالونکی سره محبت لری،
 دغه وجه ده چی کوچنې دخپل مور په شا پسې وی
 ځکه چی ور معلومه ده چی مور ما پالی، حیوان و ساته نو

هغه هم په شا پسې وی ځکه چې ور معلومه ده چې ده زه پاللی یم درب په فرمایلو کی د دواړو محبتو ثبوت دی. درب په فرمایلو سره یی دا راوښوول چې زما خو ستا سره محبت دی چې دی، مگر ستا هم زما سره محبت دی. محبت د دواړو جانبه څخه کیږی.

اللَّهُ بِكَ دَمَغْفِرَتِ اميد راکوی ځکه چې زه ستا سره محبت لرم، زما څخه بخښنه وغواړه زه به تا وبخښم ﴿إِنَّهُ كَانَ غَفَّارًا﴾ زه ډیر زیات بخښونکی یم زما څخه ولی ناامیده کیږی.

بس هره نیکی دالله تعالی عطاء اوهره گناه دخپل نفس خطاء و بوله، پر عطاء باندی شکر گزاره او پر خطا باندی شرمنده اوسه. څوک چې دعطاء او خطا په مابین کی وی دتکبر څخه به ساتلی وی او څوک چې دتکبر څخه په امان وی هغه به انشاء الله د مردودیدو څخه محفوظه وی.

دوهمه مراقبه

خپل ځان ترټولو کم سنجولو مراقبه

دوهمه مراقبه ده چې خپل ځان ترټولو کم وېوله اوټوله ترځان ښه وېوله لکه څنگه چې حکیم الامت مولانا اشرف علی تھانوی رحمۃ اللہ علیہ فرمائی چې زه ترټولو مسلمانانو کمتریم فی الحال او ترټولو کافرانو او حیواناتو کمتریم فی المال. لہذا هر شخص ته دخپل ځان په باره کی دافکرکول لازم دی چې هر مسلمان فی الحال ترماښه دی یعنی په موجود حال کی هر مسلمان ترماښه دی که څه هم هغه هرڅونه گناهکاره، شرابی، کبابی او زانی وی، زه هر مسلمان ترځان ښه بولم ځکه چې ممکنه ده چې سربیره پر گناهونو دهغه یو عمل دالله پاک په دربار کی قبول سوی وی او دقیامت په ورځ الله تعالی هغه وبخښی او زما یو عمل

دالله پاک په دربار کی ضبط سوی وی او دهغه په وجه
زما پرټولو نیکو باندی خاوری واورې او زما نیونه وسی.
بس داگمان قایم که دتکبر خنخه دنجات دپاره داگمان
کول کافی دی، دخپل کمتری یقین کول فرض نه دی په
گمان سره کار کیږی.

او ترټولو کافرانو او حیواناتو خنخه ځان کم وبوله
فی المال یعنی په اعتبار د انجام زه تر کافرانو او
حیواناتو کمترین ځکه چی اوس دخاتمې علم نسته
چی زما خاتمه څنگه لیکلې ده که د کافر خاتمه پرایمان
وسوه نو دټوله ژوند د کفر عفو به ورته وسی او هغه به
جنت ته ولاړسی اوماته دخپل خاتمې علم نسته چی
پرکوم حال به وسی.

لهذا ترخوپوری خاتمه پرایمان باندی ونه سی زه
تر کافر ځان څنگه بڼه وبولم. لهذا ترخوپوری پرایمان
باندی خاتمه ونه سی ترټولو کافرانو زه کمتره یم او

دحيواناتو څخه خو کوم حساب کتاب نه اخيستل کيږي. لهدا ترڅوپوري خاتمه پرايمان باندی ونه سی نو زه ترحيواناتو هم کمتره یم.

لهذا دتکبر څخه دحفاظت دپاره سهار او ماښام دا جمله وایاست چی یاالله زه ترټولو مسلمانانو کمتریم فی الحال او ترټولو کافرانو او حیواناتو کمتریم فی المال. الله تعالی دی دعمل توفیق راکړی آمین.

قرآن پاک دصحيح ویلو کوښښ

په وارو وارو می دا عرض کړیدی چی دقرآن شریف حروف دصحيح کولو کوښښ وکړی. په خپلو خپلو حلقو کی په یوه قاری صاحب باندی د قرآن شریف حروف درست کړی. ځینی داسی غلطی دی چی کتاه کیره دی. په لحن جلی کی حروف تغیرخوری، پدې خاطر قرآن شریف صحیح ویل ډیر ضروری دی.

حکیم الامت مولانا اشرف علی تهانوی رحمۃ اللہ
 علیه په لوی لوی علماؤ باندی په تھانه بهون (خپله
 خانقاه) کی نورانی قاعده (سپاره) وویل بیایې بیعت
 کړل صحیح تلاوت کول دومره ضروری معامله ده.
 پدې خاطر عرض درته کوم چی دا معمولی خبره مه
 بولی، که دیوه شاعر کلام څوک غلط ووايي نوهغه
 څونه ناراضه کیږي او د الله تعالی کلام چی څنگه دی
 زړه غواړي هغه سی به یی وایی؟ لږ د فکر خبره ده چی
 د الله تعالی کلام دعظمت څه ډک دی.

حکیم الامت مولانا اشرف علی تهانوی رحمۃ اللہ
 علیه فرمائی چی روزانه ته نیم ساعت پر یوه قاری
 صاحب سبق وایه نوانشاء الله تعالی په دوو میاشتو
 کی به د قرآن شریف د الفاظو درسته اداینه وکړي.

